

# سُورَةُ مُلْكٍ

(فضائل و مضامین)

13 March 2026

(For Islamic Brothers)

پاکستان بھر میں دعوت اسلامی کے ہفت وار  
اجتماعات میں ہونے والا بیان

13 مارچ، 2026ء (بمطابق: 23 رمضان کریم، 1447ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

# سورہ مُلک

## (فضائل و مضامین)

اس بیان میں آپ جان سکیں گے...

صفحہ: 5

❁... کیا مردے کلام کر سکتے ہیں؟

صفحہ: 12

❁... غرور انسان کے لائق نہیں

صفحہ: 13

❁... فلسفی کا غرور کیسے ٹوٹا (واقعہ)

صفحہ: 17

❁... زندگی آزمائش کے لیے ہے

پیشکش



FOR FEEDBACK  
(+92) 315 2692 786

الْمَدِينَةُ الْعِلْمِيَّة

Islamic Research Center



GET MORE SPEECHES  
(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ  
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ  
 نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

## درودِ پاک کی فضیلت

فرمانِ آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم:

اَكْثَرُكُمْ اَزْوَاجًا فِي الْجَنَّةِ اَكْثَرُكُمْ صَلَاةً عَلَيَّ

**ترجمہ:** جنت میں سب سے زیادہ حُوریں اُس شخص کو ملیں گی جو مجھ پر سب سے زیادہ درود پڑھنے والا ہو گا۔<sup>(1)</sup>

عاصیو جرم کی دوا ہے | درود کیا دوا عینِ کیمیا ہے | درود  
 حشر کی تیرگی سیاہی میں نور ہے، | شمع پڑھنا ہے درود  
 چھوڑیو مٹ درود کو | کافی راہِ جنت کا رہنما ہے | درود (2)  
 صَلُّوْا عَلٰی الْحَبِيْب! صَلَّی اللّٰهُ عَلٰی مُحَمَّد

## بیان سننے کی نیتیں

حدیثِ پاک میں ہے: اِنَّمَا الْاَعْمَالُ بِالنِّيَّاتِ اعمال کا دار و مدار نیتوں پر ہے۔<sup>(3)</sup>

①... افضل الصلوات للنبياني، الفصل الرابع، صفحہ: 29۔

②... کافی کی نعت، صفحہ: 39 ملقطاً۔

③... بخاری، کتاب بدء الوحي، صفحہ: 65، حدیث: 1۔

اے عاشقانِ رسول! چھٹی چھٹی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، نیت کیجیے! ﴿رضائے الہی کے لیے بیان سنوں گا﴾ باآدب بیٹھوں گا ﴿خوب توجُّہ سے بیان سنوں گا﴾ جو سنوں گا، اُسے یاد رکھنے، نُحود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## سورہ سجدہ اور سورہ مُلک پڑھنے کی فضیلت

امام جلال الدین سیوطی شافعی رحمۃ اللہ علیہ جو اپنے دور کے بہت بڑے عالم، مُفسِّر، محدِّث اور ولیِ کامل ہیں، آپ نے اپنی کتاب **شرح الصُّدور** میں یہ واقعہ لکھا؛ حضرت آبان بن اَبُو عَیَّاشِ رَحْمَةُ اللّٰهِ عَلَیْہِ فرماتے ہیں: جب حضرت مُوَرِّقِ عَجَلِ رَحْمَةُ اللّٰهِ عَلَیْہِ کی وفات ہوئی، اُس وقت میں آپ کے قریب ہی موجود تھا، جب انہیں کفن دے دیا گیا تو ہم نے دیکھا کہ ﴿اُن کے سر سے ایک نُور نکلا اور چھت (Roof) کو چیرتا ہوا اوپر کو چلا گیا﴾ پھر ایسا ہی ایک نُور پاؤں کی طرف سے بلند ہوا ﴿پھر ایسا ہی نُور جسم کے درمیانی حصے سے نکلا اور آسمان کی طرف بلند ہو گیا۔

ابھی اس ایمان آفریز منظر کو دیکھ کر حیران ہی ہو رہے تھے کہ حضرت مُوَرِّقِ رَحْمَةُ اللّٰهِ عَلَیْہِ نے اپنے چہرے سے کفن ہٹایا اور کہا: کیا تم لوگوں نے کچھ دیکھا ہے؟ ہم نے کہا: جی ہاں! ایسے ایسے 3 نُور بلند ہوتے دیکھے ہیں۔ آپ نے فرمایا: یہ **سورہ سجدہ** ہے جو میں ہر رات پڑھتا تھا ﴿اس کی ابتدائی 14 آیات کا نُور میرے سر سے﴾ ﴿آخری 14 آیات کا نُور قدموں کی جانب سے﴾ اور آیت سجدہ کا نُور جسم کے درمیانی حصے سے بلند ہوا، یہ مبارک

سورت میری شفاعت کرنے کے لیے آسمانوں کی طرف گئی ہے اور سورہ نملک اس وقت میری حفاظت کر رہی ہے۔ اتنا کہنے کے بعد آپ پھر سے انتقال فرما گئے۔ (1)

**سُبْحٰنَ اللّٰہ! پیارے اسلامی بھائیو!** کتنی ایمان اُفروز بات ہے، ذرا تَصَوُّر باندھیے! اُس مرنے والے کے کیسے مزے ہوں گے، جسے رُوح نکلنے کے ساتھ ہی قرآنی سورتوں کا ایسا فیضان نصیب ہو جائے۔

ورنہ تو مرنابہت ہی مشکل کام ہے، آہ! وہ رُوح نکلنے کی سختیاں، تلوار کے ہزار وار سے زیادہ سخت تکلیف پھر دُنیا چھوٹنے کا غم عزیز رشتے داروں آل اولاد سے جدائی کا صدمہ اس کے ساتھ ہی قبر کی تنہائی، وحشت اور اندھیرے کا سامنا ہزار طرح کی مشکلات ہیں، جن سے مُردہ رُوح نکلنے کے ساتھ ہی دوچار ہو جاتا ہے۔

مرنا تو ہم سب نے ہی ہے، اللہ پاک خیر و عافیت والا وقت لائے، اپنے آپ کو اس جگہ رکھ کر سوچئے! جب ہماری رُوح تَن سے جدا ہو، اس کے ساتھ ہی قرآنی سورتیں ہماری مدد کے لیے پہنچ جائیں، نزع کی سختیوں کا احساس تک نہ ہونے دیں، حفاظتی حصار بنا کر ہمیں عذابِ قبر سے بچانے میں لگ جائیں، کوئی مقدّس سورت اللہ پاک کے حضور ہماری شفاعت کر رہی ہو، کوئی سورت عذاب کے فرشتوں سے ہمیں بچا رہی ہو، کوئی مبارک سورت ہمیں وحشت و تنہائی سے بچانے کے لیے دل بہلا رہی ہو...!! **سُبْحٰنَ اللّٰہ!** مزے کو مزہ ہی آجائے گا۔

ظاہر ہے ایسے فضائل پانے کے لیے ابھی اس دُنیا کی زندگی میں ہمیں محنت کرنی ہو

گی، آج ہم قرآن کریم کو سینے سے لگائیں گے، اس کی تلاوت کی عادت بنائیں گے، تبھی ان شاء اللہ الکریم! ایسی عنایات کے حقدار بن سکیں گے۔

عبادت میں تلاوت میں ریاضت میں لگا دے دل  
مہِ رمضان کے صدقے میں فرما دے کرم مولا  
کیا مُردے کلام کر سکتے ہیں...؟

پیارے اسلامی بھائیو! حضرت موریق رحمۃ اللہ علیہ کی وفات کا ایمان آفرز حال ہم نے سنا، ہو سکتا ہے کہ دل میں وسوسہ آئے کہ مرنے والا، مرنے کے بعد دوبارہ اٹھ کر کلام کیسے کر سکتا ہے...؟ اس وسوسے کا جواب بالکل آسان ہے، اللہ پاک کی قدرت سے کیا بعید ہے...!! وہ مالکِ کریم چاہے تو کیا نہیں ہو سکتا، بیشک وہ ہر چیز پر قدرت رکھتا ہے ﴿قرآنِ کریم کی تلاوت کیجیے! مُردوں کے دوبارہ زندہ ہونے کے درجنوں واقعات قرآنِ کریم میں موجود ہیں﴾ پہلے سپارے میں 70 افراد کے مرنے کے واقعے ہیں ﴿پھر پہلے ہی سپارے میں ایک شخص جو قتل ہو گیا تھا، اُس کے زندہ ہو کر اپنے قاتل کا نام بتانے کا واقعہ ہے﴾ دوسرے سپارے میں 70 ہزار افراد کا مرنے کے واقعے ہیں ﴿تیسرے سپارے میں حضرت عزیر علیہ السلام کے 100 سال تک سوئے رہنے، پھر زندہ ہونے کا واقعہ ہے﴾ 15 ویں پارے میں اصحابِ کہف کا 300 سال کے بعد دوبارہ زندہ ہونے کا مشہور واقعہ ہے۔

غرض؛ یہ اللہ پاک کی قدرت کی نشانیاں ہیں کہ وہ چاہے تو اپنی قدرتوں کا اظہار یوں بھی فرما دیتا ہے۔

امام بخاری رحمۃ اللہ علیہ سے بھی کئی سال پہلے کے بزرگ ہیں: **امام ابن ابی الدُنیا**۔ آپ بہت بڑے محدث تھے، آپ کی ایک کتاب ہے: **مَنْ عَاشَ بَعْدَ الْمَوْتِ** (یعنی موت کے بعد زندہ ہونے والوں کے واقعات) اس میں آپ نے کئی احادیث، روایات اسی عنوان پر لکھی ہیں کہ کون کون سے بزرگ مرنے کے بعد دوبارہ زندہ ہوئے اور لوگوں کے ساتھ کلام کیا۔ لہذا خواجواہ و سوسوں کا شکار ہونے کے بجائے ہمیں چاہیے کہ قدرت کے ایسے نشانات دیکھ یا سُن کر ان سے سبق سیکھا کریں۔

## سورہ مُلک و سورہ سجدہ کی تلاوت سنت ہے

**پیارے اسلامی بھائیو! سورہ مُلک اور سورہ سجدہ**، یہ سورتیں زیادہ لمبی نہیں۔ روزانہ رات کو سونے سے پہلے ان دونوں سورتوں کی تلاوت کرنا سنتِ مصطفیٰ ہے۔ صحابی رسول حضرت جابر رضی اللہ عنہ فرماتے ہیں: رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ **سورہ سجدہ اور سورہ مُلک** کی تلاوت کیے بغیر آرام نہیں فرماتے تھے۔<sup>(1)</sup>

**پیارے اسلامی بھائیو!** ہمیں بھی روزانہ رات کو یہ دونوں سورتیں تلاوت کرنے کی عادت بنا لینی چاہیے۔ دونوں نہ ہو سکیں تو کم از کم **سورہ مُلک** پڑھنے کی تو پگنی نیت کر لیجئے!

## سورہ مُلک کا مختصر تعارف

**سورہ مُلک** 29 ویں پارے کی پہلی سورت ہے، اس میں صرف 2 رکوع اور 30 آیات ہیں، **سورہ مُلک** ❁ **سورہ مُنَجِّبِہ** (یعنی نجات دلانے والی سورت) ❁ **سورہ مَانِعِہ** (یعنی عذاب روکنے والی سورت) ❁ **سورہ شَافِعِہ** (یعنی شفاعت کرنے والی سورت) ❁ اور **سورہ مُجَادِلِہ** (یعنی

①...ترمذی، کتاب فضائل القرآن، باب ماجاء فی فضل سورۃ الملک، صفحہ: 672، حدیث: 2892۔

اپنے پڑھنے والے کے لیے جھگڑنے والی سورت) وغیرہ اس کے مختلف نام ہیں۔<sup>(1)</sup>

## سورہ مُلک شفاعت کرے گی

حضرت ابو ہریرہ رضی اللہ عنہ سے روایت ہے، مکی مدنی، رسول ہاشمی صلی اللہ علیہ وآلہ وسلم نے فرمایا: قرآن کریم میں 30 آیتوں کی ایک سورت ہے، وہ اپنی تلاوت کرنے والے کی شفاعت کرے گی یہاں تک کہ اسے بخش دیا جائے گا۔ وہ سورت **تَبٰرَكَ الَّذِي بِيَدِهِ الْبُدْءُ** ہے۔<sup>(2)</sup>

## سورہ مُلک جھگڑا کرے گی

روایت میں ہے: **سورہ مُلک** اپنے پڑھنے والے کی طرف سے جھگڑا کرے گی یہاں تک کہ اُسے جنت میں داخل کر دے گی۔<sup>(3)</sup>

## عذابِ قبر سے بچانے والی سورت

حضرت عبد اللہ بن مسعود رضی اللہ عنہ فرماتے ہیں: جو روزانہ رات کو **سورہ مُلک** کی تلاوت کرے، جب وہ قبر میں جائے گا اور عذاب کے فرشتے اُس کے قدموں کی جانب سے آئیں گے تو اُسکے قدم کہیں گے: تمہارے لیے ادھر سے کوئی راستہ نہیں، کیونکہ یہ (رات میں) **سورہ مُلک** پڑھا کرتا تھا۔ پھر وہ فرشتے اُسکے پیٹ کی طرف سے آئیں گے تو وہ کہے گا: تمہارے لیے میری جانب سے بھی کوئی راستہ نہیں کیونکہ اس نے میرے اندر **سورہ مُلک** کو یاد کر رکھا تھا، پھر وہ اُس کے سر کی طرف سے آئیں گے تو سر کہے گا: تمہارے لیے میری

① ... تفسیر صراط الجنان، پارہ 29، سورہ مُلک، جلد: 10، صفحہ: 233 ملقطاً۔

② ... ابوداؤد، کتاب شہر رمضان، باب فی عدد الای، صفحہ: 230، حدیث: 1400۔

③ ... شعب الایمان، باب فی تعظیم القرآن، جلد: 2، صفحہ: 494، حدیث: 2508۔

طرف سے بھی کوئی راستہ نہیں، اس لیے کہ یہ (رات میں) **سورۃ مُلک** مجھ سے ہی پڑھا کرتا تھا۔ چنانچہ جو اسے رات میں پڑھتا ہے بہت زیادہ اور اچھا عمل کرتا ہے۔<sup>(1)</sup>

## نجات دلانے والی سورت

حضرت عبدُ اللہ بن عباس رَضِيَ اللهُ عَنْهُمَا نے ایک شخص سے فرمایا: کیا میں تمہیں ایک ایسی بات کا تحفہ نہ دوں جو تمہیں خوش کرے؟ اُس نے کہا: کیوں نہیں۔ فرمایا: تم خود بھی **سورۃ مُلک** کی تلاوت کیا کرو اور اپنے گھر والوں کو، اپنی اولاد کو، گھر کے بچوں اور پڑوسیوں کو بھی یہ سکھاؤ کیونکہ یہ نجات دلانے اور جھگڑنے والی ہے۔ یہ اپنے پڑھنے والے کے لیے قیامت کے دن اللہ پاک سے جھگڑا کرے گی اور اُس کے لیے عذابِ دوزخ سے نجات کا مطالبہ کرے گی اور اس کا پڑھنے والا عذابِ قبر سے محفوظ رہے گا۔<sup>(2)</sup>

## سورۃ مُلک نے شفاعت کی

حضرت انس بن مالک رَضِيَ اللهُ عَنْهُ روایت کرتے ہیں کہ رسولِ ہاشمی، مکی مدنی صَلَّی اللهُ عَلَيْهِ وَآلِهِ وَسَلَّمَ نے فرمایا: ایک شخص فوت ہو گیا، اُسے صرف **سورۃ مُلک** ہی یاد تھی، جب اُسے قبر میں اتارا گیا اور عذاب کا فرشتہ آیا تو یہ سورت اُس کے سامنے ہو گئی، فرشتے نے کہا: تم کتاب اللہ سے ہو اور مجھے تمہارے ساتھ بے ادبی ہرگز پسند نہیں، میں تمہارے لیے، اس مرنے والے کے لیے اور اپنے لیے کسی نفع اور نقصان کا مالک نہیں ہوں، اگر تم اسے عذاب سے بچانا چاہتی ہو تو میرے ساتھ اللہ پاک کی بارگاہ میں چل کر اس کے لیے سفارش کرو۔ چنانچہ **سورۃ مُلک** بارگاہِ الہی میں پہنچی اور عرض کی: اے میرے رب! تیرے فلاں بندے نے مجھے تیری کتاب

①... مستدرک، کتاب التفسیر، تفسیر سورۃ الملک، جلد: 3، صفحہ: 322، حدیث: 3892۔

②... التذکرۃ فی احوال الموتی والقبور، باب ما ینبی المؤمن من احوال... الخ، جز: 1، صفحہ: 131۔

سے منتخب کر کے سیکھا اور میری تلاوت کی، کیا تو اُسے آگ سے جلانے گا اور عذاب دے گا حالانکہ میں اُس کے پیٹ میں ہوں؟ الہی! اگر تیرا یہی ارادہ ہے تو مجھے اپنی کتاب سے مٹا دے۔ اللہ پاک نے فرمایا: میں تجھے ناراض ہو تا دیکھ رہا ہوں۔ **سورہ مُلک** نے عرض کی: ناراض ہونا میرا حق ہے۔ اللہ پاک نے ارشاد فرمایا: جا میں نے اُسے تیرے حوالے کیا اور اُس کے حق میں تیری سفارش قبول کی۔ چنانچہ وہ واپس گئی اور عذاب کا فرشتہ خالی ہاتھ واپس چلا گیا۔ پھر **سورہ مُلک** نے اُس میت کے منہ پر اپنا منہ رکھ کر کہا: کیا ہی خوب ہے یہ منہ جو اکثر میری تلاوت کرتا تھا، کیا ہی خوب ہے یہ سینہ جس نے مجھے محفوظ کیا اور کیا ہی خوب ہیں یہ قدم جن کا سہارا لے کر مجھے تلاوت کیا جاتا تھا۔ پھر وہ قبر میں اُس کا دل بہلاتی رہتی ہے تاکہ اُسے وَحْشَتٌ نہ ہو۔ حضرت اَلْس بن مالک رَضِيَ اللهُ عَنْهُ فرماتے ہیں: جب پیارے آقا صَلَّى اللهُ عَلَيْهِ وَآلِهِ وَسَلَّمَ نے یہ بات بیان فرمائی تو ہر چھوٹے بڑے، آزاد و غلام نے اس سورت کو سیکھ لیا اور آپ صَلَّى اللهُ عَلَيْهِ وَآلِهِ وَسَلَّمَ نے اس کا نام **مُنْجِيَه** (نجات دلانے والی) رکھا۔<sup>(1)</sup>

## سورہ مُلک پڑھنے کی عادت بنائیے!

**سُبْحَانَ اللهِ! پیارے اسلامی بھائیو! دیکھیے! کتنی پیاری پیاری روایات ہیں، کاش! ہم عمل کرنے والے بن جائیں۔ الحمد للہ! شیخ طریقت، امیر اہلسنت مولانا الیاس قادری دامت بَرَكَاتُهُمُ الْعَالِيَه نے ہمیں نیک بننے کے لیے جو 72 نیک اعمال کا نسخہ عطا فرمایا ہے، اس میں بھی **سورہ مُلک** کی تلاوت والا نیک عمل شامل ہے، چنانچہ نیک عمل نمبر: 4 ہے: کیا آج آپ نے رات میں **سورہ مُلک** پڑھ یا سُن لی؟**

①... تاریخ مدینہ دمشق، جلد: 6، صفحہ: 46۔

آپ بھی نیت فرمائیے! آج ہی سے **إِنْ شَاءَ اللَّهُ الْكَرِيمِ!** اس نیک عمل پر مضبوطی سے عمل پیرا ہوں گے اور روزانہ رات کو **سورہ مُلک** پڑھ یا سُن لیا کریں گے۔

## سورہ مُلک کے مضامین کا خلاصہ

**پیارے اسلامی بھائیو! سورہ مُلک** ویسے تو ایک مختصر سُورت ہے، البتہ! اس کے مضامین بہت گہرے، اس کے اندر معلومات بہت اعلیٰ موجود ہیں، اس مبارک سُورت میں اللہ پاک کی قدرتوں کو بیان کیا گیا، آیت: 3 اور 4 میں فرمایا: وہی خُدا ہے، جس نے ایک دوسرے کے اوپر 7 آسمان بنائے، کیا تمہیں رَبِّ رَحْمٰن کی تخلیق میں کوئی کمی نظر آتی ہے؟ اُٹھاؤ نگاہیں...!! دیکھو آسمان...!! اتنا بڑا، وسیع و عریض آسمان جو ساری زمین کو گھیرے ہوئے ہے، بغیر ستونوں کے کھڑی ہوئی اتنی بڑی چھت...!! کیا تمہیں اس میں کہیں تھوڑا سا بھی کوئی رخنہ، کوئی سوراخ نظر آتا ہے؟ پھر نظر اُٹھاؤ! پھر دیکھو...!! بار بار دیکھو...!! خوب غور سے دیکھو...!! ہزار بار بھی دیکھو گے تو تمہاری نظر نامرادلوٹ آئے گی، آسمان میں کہیں کوئی چھوٹا سا بھی سوراخ نظر نہیں آئے گا۔ **سُبْحٰنَ اللّٰہ!** کیسی زبردست تخلیق ہے...!!

آیت: 19 میں فرمایا: اپنے اوپر اڑتے ہوئے پرندوں کو دیکھو...!! یہ کیسے پر پھیلاتے ہوا میں مُعلق رہتے ہیں، گرتے نہیں ہیں، انہیں زمین و آسمان کے درمیان میں کس نے روک رکھا ہے...؟ یقیناً وہ رَبِّ رَحْمٰن و رحیم ہی ہے۔

آیت: 23-24 میں فرمایا: وہ رَبِّ رَحْمٰن و رحیم ہے جس نے تمہیں پیدا کیا، تمہارے لیے کان، آنکھیں اور دل بنائے، وہی اللہ پاک ہے، جس نے تمہیں زمین میں پھیلا دیا، پھر اسی کی طرف تم اُٹھائے جاؤ گے۔

**سُبْحَانَ اللَّهِ! پیارے اسلامی بھائیو!** ان مضامین پر بار بار غور فرمائیے! واقعی میرے رب کریم کی کیسی عظیم شان ہے...!! کیسی کیسی اعلیٰ تخلیقات ہیں، انہیں دیکھ کر، ان میں غور کر کے ایمان والوں کے دل پکار اٹھتے ہیں:

تَبْرَكَ الَّذِي يَمْلِكُ الْمُلْكَ وَهُوَ عَلَى كُلِّ شَيْءٍ قَدِيرٌ ﴿١﴾ (پارہ: 29، سورہ مُلک: 1) کے قبضے میں ہی ساری بادشاہی ہے اور وہ ہر چیز پر خوب قادر ہے۔

## سورہ مُلک کے 2 مرکزی مضامین

**پیارے اسلامی بھائیو!** ویسے تو **سورہ مُلک** میں اور بھی بہت سارے پیارے پیارے مضامین ہیں، البتہ! بہت اہم مضامین جنہیں اس سُورت کے مرکزی مضامین قرار دیا جا سکتا ہے، وہ 2 ہیں:

### (1): مُلک، قدرت، اختیار سب اللہ کا ہے

پہلا اہم مرکزی مضمون وہ ہے جو اس سُورت کے بالکل ابتدائی جملے میں ارشاد ہوا:  
تَبْرَكَ الَّذِي يَمْلِكُ الْمُلْكَ  
(پارہ: 29، سورہ مُلک: 1) کے قبضے میں ہی ساری بادشاہی ہے۔

یعنی مُلک، قُدْرَت، اختیار سب کا سب اللہ پاک کا ہے۔ وہی اس شان کا مالک ہے کہ جس کی مرضی اس کائنات میں نافذ ہے۔ ایک شاعر نے کہا تھا:

کسی کو سوچوں نے کب سراہا، وہی ہوا جو خُدا نے چاہا  
جو سب کے ماتھے پہ مہر قدرت لگا رہا ہے، وہی خُدا ہے

## غرور انسان کے لائق نہیں

ہم انسانوں کی ایک کمزوری ہے، ہمیں کچھ طاقت، قوت، اختیار مل جائے تو ہم خواہ مخواہ غرور اور تکبر کا شکار ہو جاتے ہیں ❀ فرعون کو دیکھیے! اُسے تاج و تخت ملے تو خود کو خدا کہنے لگ گیا ❀ نمرود بد بخت کو اختیارات ملے تو خدائی کا دعویٰ کر بیٹھا ❀ ایسے ہی اور کتنے ایسے گزرے ہیں، آج بھی کتنے ہی ہوں گے، جو خواہ مخواہ غرور و تکبر کا شکار ہوئے رہتے ہیں۔ مولانا روم رحمۃ اللہ علیہ لکھتے ہیں:

نَفْسٍ كَسَّ رَا فِرْعَوْنَ نَيْسَتْ

لَيْتَ أَوْ رَا عَوْنَ كَسَّ رَا عَوْنَ نَيْسَتْ

**مفہوم:** یعنی کون ہے جس کا نفسِ امارہ فرعون نہیں ہے، بات یہ ہے کہ اُس فرعون کو تاج و تخت و حکومت مل گئی تھی، ہمیں یہ چیزیں میسر نہیں ہیں۔ اگر میسر آجائیں تو عام لوگ بھی فرعون بننے میں دیر نہیں لگائیں گے۔

**پیارے اسلامی بھائیو!** یہ واقعی حقیقت ہے، ہم انسان بہت جلد آپے سے باہر ہو جاتے ہیں، حالانکہ ہم اپنے آپ پر ہی غور کر لیں تو پتا چلتا ہے کہ ہم بہت بے بس، عاجز اور ناقص مخلوق ہیں۔ کتنی قسم کے دائرے ہیں جن میں ہم پھنسے ہوئے ہیں، چاہ کر بھی ان سے ہم نکل نہیں سکتے۔ مثال کے طور پر ❀ نیچے زمین، اوپر آسمان، یہ ایک دائرہ ہے، ہم اس کے اندر پھنسے ہوئے ہیں۔ ہم اس دائرے سے باہر نہیں جاسکتے۔ سورہ رحمن میں ارشاد ہوا:

يَعْشَرُ الْجِنَّ وَالْإِنْسِ إِنِ اسْتَغْتُمْتُمْ أَنْ تَنْفُذُوا مِنْ أَقْطَارِ السَّمَوَاتِ وَالْأَرْضِ

ترجمہ: کہنہ العزفان: اے جنوں اور انسانوں کے گردو! اگر تم سے ہو سکے کہ آسمانوں اور زمین

فَأَنْقُذُوا (پارہ: 27، سورہ رَحْمٰن: 33) کے کناروں سے نکل جاؤ تو نکل جاؤ۔

غور کیجیے! کیا ہم اس دائرے سے نکل سکتے ہیں؟ نہیں نکل سکتے ❁ اسی طرح ہم وقت کے اندر قید ہیں، مستقبل میں ہم جھانک نہیں سکتے، ماضی کی طرف واپس پلٹ نہیں سکتے، یہ بس موجودہ ایک لمحہ ہے، جو ہمارے پاس ہے، بس انہیں چند سیکنڈز پر ہم اختیار رکھتے ہیں۔ ہم ٹائم لیس (یعنی وقت کی قید سے آزاد) بھی نہیں ہو سکتے۔ ایسا بھی نہیں کر سکتے کہ ہم پر وقت گزر ہی نہ سکے۔ کتنے بے بس ہیں نا ہم...! اپنی زندگی میں، اپنی ہی سانسوں پر اپنا اختیار نہیں رکھتے۔

**سورہ مُلک** میں ہمیں بار بار اسی بات پر جھنجھوڑا گیا ہے، ہماری یہی بے بسی ہمیں بار بار یاد دلائی گئی ہے۔ **سورہ مُلک** کی بالکل آخری آیت دیکھیے!

قُلْ أَسَأَلُكُمْ إِنَّا أَعْصَبْنَاكُمْ مَاءَ الْوَعْدِ عَمَّا وَرَأَيْنَاكَ بَلَغًا شَهِيدًا  
يَأْتِيكُمْ بِسَاءٍ مِّمَّا كُنْتُمْ تَدَّعُونَ ﴿٣٠﴾

تمہارا پانی زمین میں دھنس جائے تو وہ کون ہے جو تمہیں نگاہوں کے سامنے بہتا ہوا پانی لادے؟ (پارہ: 29، سورہ مُلک: 30)

غور کیجیے! **پیارے اسلامی بھائیو!** پوری تسلی کے ساتھ غور کیجیے! ہم کتنے مجبور اور بے بس ہیں، ہماری زمین کا پانی اگر خشک ہو جائے، کیا ہم اس لائق ہیں کہ ہم کہیں سے پانی مہیا کر پائیں...؟ نہیں ہیں۔

## فلسفی کا غور کیسے ٹوٹا...؟

مولانا روم رحمۃ اللہ علیہ **مثنوی شریف** میں لکھتے ہیں: ایک بار ایک فلسفی کہیں سے گزر رہا تھا کہ اُس کے کانوں میں تلاوتِ قرآن کی آواز آئی، کوئی شخص **سورہ مُلک** کی تلاوت کر

رہا تھا، جب اُس نے سورہ نملک کی آخری آیت تلاوت کی، جس میں اللہ پاک فرماتا ہے:

قُلْ أَسْمَاءُ يَتُومٌ إِنْ أَصْبَحَ مَاؤُكُمْ غَوْرًا فَمَنْ يَأْتِيكُمْ بِسَاءٍ مَّعِينٍ ۝

تمہارا پانی زمین میں دھنس جائے تو وہ کون ہے جو

(پارہ: 29، سورہ نملک: 30) تمہیں نگاہوں کے سامنے بہتا ہو پانی لادے؟

یہ آیت کریمہ سن کر وہ فلسفی تکبر اور غرور سے بولا: یہ کونسی مشکل بات ہے، اگر اللہ پاک پانی کو زمین میں دھنسا دے تو ہم سائنس کے بل پر مختلف آلات کے ذریعے پانی کو پھر نکال لیں گے۔ اس کافر، منکر فلسفی نے یہ بات کہی اور اپنے راستے چلا گیا، رات کو جب یہ سویا تو خواب میں دیکھا کہ ایک بہت طاقتور شخص آیا، اس نے اس فلسفی کے منہ پر زور دار طمانچہ مارا، جس سے اس کی دونوں آنکھیں نکل گئیں اور ساتھ ہی آنکھوں میں جو نور کا ایک ایک قطرہ پانی تھا وہ زمین پر گر کر خشک ہو گیا۔

خواب میں آنے والے اس شخص نے خواب ہی میں کہا: اے بدنصیب! اگر تو واقعی کدال، پھاڑے اور دیگر سائنسی آلات کے ذریعے، اللہ پاک کی مدد کے بغیر زمین سے پانی نکال سکتا ہے تو اپنی آنکھوں سے نکلنے والے ان دو قطروں کو زمین سے نکال کر دکھا؟

صبح کو جب فلسفی صاحب اُٹھے تو آنکھیں پھوٹی ہوئی تھیں، کچھ دکھائی نہیں دے رہا

تھا، غرور و تکبر کا سارا نشہ بھی اتر چکا تھا اور اللہ، اللہ پکار رہے تھے۔<sup>(1)</sup>

کسی کو تاج و قار بخشنے، کسی کو ذلت کے غار بخشے  
جو سب کے ماتھے پہ مہر قدرت لگا رہا ہے، وہی خدا ہے  
صَلُّوْا عَلَی الْحَبِیْب! صَلَّی اللہُ عَلَی مُحَمَّد

① ... مثنوی معنوی، دفتر دوم، انکار فلسفی بر... الخ، صفحہ: 196-197 مفصلاً۔

پیارے اسلامی بھائیو! غور فرمائیے! ہم کتنی عاجز مخلوق ہیں۔ سورہ نملک ہمیں جھنجھوڑتی ہے کہ اے انسان...!! ذرا اپنی اوقات دیکھ...!! خود کی بے بسی پر غور کر! اپنی آنا، غرور اور تکبر سے نکل اور اللہ پاک کے حضور عاجزی سے سر جھکا دے...!!

اپنی اسی بے بسی کو سامنے رکھ کر سورہ نملک کی آیت: 16 اور 17 سنیے، اللہ پاک نے

فرمایا:

مَرْجَمًا كَثِيرًا الْعِزْفَانُ : کیا تم اُس (اللہ) سے بے خوف  
 ہو گئے جس کی سلطنت آسمان میں ہے اس بات  
 میں کہ وہ تمہیں زمین میں دھنسا دے تو وہ زمین  
 اچانک کانپنے لگے۔ یا تم اُس سے بے خوف ہو  
 گئے جس کی سلطنت آسمان میں ہے اس بات  
 میں کہ وہ تم پر پتھر اوبھجے تو تم جلد جان لو گے  
 کہ میرا ڈرانا کیسا تھا۔

ءَا مَنْتُمْ مَّن فِي السَّمَاءِ أَنْ يَخْسِفَ بِكُمْ  
 الْأَرْضَ فَإِذَا هِيَ تَمُوتُ ۖ أَمْ أَمْنْتُمْ  
 مَّن فِي السَّمَاءِ أَنْ يُرْسِلَ عَلَيْكُمْ حَاصِبًا  
 فَسَتَعْلَمُونَ كَيْفَ نَذِيرٍ ۝

(پارہ: 29، سورہ نملک: 16-17)

اللہ! اللہ! پیارے اسلامی بھائیو! سوچئے! ٹھنڈے دل سے، تنہائی میں بیٹھ کر غور کیجئے! ہم جو عاجز ہیں، ہم جو ننگے ہیں، ہم جو بے بس ہیں، ہم جو اپنی سانسوں پر بھی اپنا اختیار نہیں رکھتے، اگر واقعی ہمیں زمین میں دھنسا دیا جائے، ہم پر آسمان سے پتھر برسادیئے جائیں تو ہمارا کیا بنے گا؟ جب ہم ایسے عذابات کو نہ روک سکتے ہیں، نہ ان کا مقابلہ کر سکتے ہیں، پھر یہ سرکشی کیسی...؟ پھر یہ آنا، یہ غرور، یہ تکبر، یہ نافرمانی کیسی...؟ پھر ہم کیوں اللہ پاک کے حضور سر نہیں جھکاتے؟ کیوں اس کے عاجز بندے نہیں بن جاتے؟

## تکبر کا نشہ اتر گیا

ایک نہایت ظالم حکمران ہوا ہے: **حَبَّابِ بْنِ يُوسُفَ**۔ اس کی فوج کا ایک سپہ سالار تھا، جس کا نام تھا: **مُهَلَّب**۔ ایک دن **مُهَلَّب** ریشمی کپڑے پہنے، اکڑ کر تکبر سے چل رہا تھا، حضرت **مُطَرِّفِ بْنِ عَبْدِ اللَّهِ رَحْمَةُ اللَّهِ عَلَيْهِ** نے اسے یوں تکبر کی چال چلتے دیکھا تو دل میں نیکی کی دعوت کا جذبہ بیدار ہوا، چنانچہ آپ **رَحْمَةُ اللَّهِ عَلَيْهِ مُهَلَّب** کے قریب تشریف لائے اور فرمایا: اے بندہ خدا! چلنے کا یہ انداز اللہ پاک کے ناپسندیدہ لوگوں کا اور رسول اللہ صَلَّى اللَّهُ عَلَيْهِ وَآلِهِ وَسَلَّمَ کے دشمنوں کا ہے۔

**مُهَلَّب** بھلا فوج کا سپہ سالار تھا، عہدے اور منصب کا نشہ اس کے سر پر جاؤ کی طرح سوار تھا، جب اس نے دیکھا کہ ایک شخص اسے نصیحت کر رہا ہے تو تیور چڑھا کر بولا: جانتے ہو میں کون ہوں؟ حضرت **مُطَرِّفِ بْنِ عَبْدِ اللَّهِ رَحْمَةُ اللَّهِ عَلَيْهِ** بھی **مَا شَاءَ اللَّهُ الْكَرِيمِ!** زندہ دل تھے، آپ نے نرمی سے ارشاد فرمایا: ہاں! جانتا ہوں تم کون ہو؛ **أَوَّلُكَ نَطْفَةٌ مَدْرَآةٌ** تم پہلے ایک ناپاک نطفہ تھے، **وَآخِرُكَ جِنْفَةٌ قَدْرَآةٌ** انتہا میں تم ایک گندے مردار ہو جاؤ گے **وَأَنْتَ بَيْنَ ذَلِكَ تَحِلُّ الْعَدْرَةَ** اور ان دونوں حالتوں کے درمیان تم پیٹ میں گندگی اٹھائے ہوئے ہو۔ یہ سن کر **مُهَلَّب** کی عقل ٹھکانے آگئی، اُس نے تکبر والی چال ترک کی اور آگے روانہ ہو گیا۔ (1)

**پیارے اسلامی بھائیو!** یہ غور کا مقام ہے، ہم واقعی بہت عاجز مخلوق ہیں، بھلائی اسی میں ہے کہ ہم لوگ اللہ پاک کے حضور عاجزی اور انکساری کا مظاہرہ کریں اور اپنا سر ہمیشہ

①... الباب فی علوم الکتاب، پارہ: 29، سورہ معارج، زیر آیت: 39، جلد: 19، صفحہ: 375 خلاصہ۔

جھکائے ہی رکھا کریں۔

اُچے بول نہ بول ظہوری رب دے بندے کہہ گئے نئیں

نیوئیں پا کے ٹردیاں رہنا چنکا لگدا اے (1)

**وضاحت:** اے ظہوری! اللہ پاک کے نیک بندے کہہ گئے ہیں کہ کبھی اُونچے بول مت

بولو! بس عاجزی سے سر جھکائے زندگی گزار دینا، بہت اچھا لگتا ہے۔

(2): زندگی آزمائش کے لیے ہے

پیارے اسلامی بھائیو! جب یہ ثابت ہو گیا کہ سارا اختیار اللہ پاک کا ہے، تو یہاں ایک عام

سائوآل پیدا ہوتا ہے کہ کیا ہم مجبور محض ہیں...؟ **سورہ مُلک** کے دوسرے مرکزی مضمون

سے ہمیں اسی سوال کا جواب ملتا ہے، اس مبارک سُورت کی دوسری آیت میں ارشاد ہوا:

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ  
أَيُّكُمْ أَحْسَنُ عَمَلًا ۗ وَهُوَ الْعَزِيزُ الْعَلِيمُ ﴿٢﴾

(پارہ: 29، سورہ مُلک: 2) تم میں کون زیادہ اچھے عمل کرنے والا ہے اور

وہی بہت عزت والا، بہت بخشش والا ہے۔

حضرت ابن عمر رضی اللہ عنہ سے روایت ہے: سرکارِ عالی وقار، مکی مدنی تاجدار صلی اللہ

علیہ وآلہ وسلم نے **سورہ مُلک** کی تلاوت فرمائی جب اس آیت کریمہ پر پہنچے تو فرمایا: یہ جانچ ہو

گی کہ کون اللہ پاک کی حرام کردہ چیزوں سے زیادہ بچتا ہے اور کون اللہ پاک کے احکام پر

عمل کرنے میں زیادہ جلدی کرنے والا ہے۔ (2)

①... کلیات ظہوری، صفحہ سوہنے رسول دیاں، صفحہ: 47۔

②... تفسیر قرطبی، پارہ: 29، سورہ مُلک، زیر آیت: 2، جلد: 9، صفحہ: 135۔

پتا چلا؛ ہم مجبور محض نہیں ہیں بلکہ ہمیں اپنے موجودہ لمحے پر اختیار دیا گیا ہے، ہم اپنے موجودہ لمحے میں نیکی کرتے ہیں یا گناہ کرتے ہیں؟ نماز پڑھتے ہیں یا معاذ اللہ! شراب پینے کو اختیار کرتے ہیں ❀ تلاوت کرتے ہیں یا غیبت و چغلی کا انتخاب کرتے ہیں ❀ سچ بولتے ہیں یا جھوٹ کا انتخاب کرتے ہیں ❀ دوسروں کو تکلیف پہنچاتے ہیں یا خیر خواہی کا انتخاب کرتے ہیں؟ یہ ہمیں اختیار دے دیا گیا اور اسی میں آزمائش ہے، ہم جس طرح کے عمل کا انتخاب کریں گے، ویسا ہی نتیجہ پالیں گے، گناہ کی راہ اپنائیں گے تو سزا کے حقدار ہوں گے، نیکی کا راستہ اپنائیں گے تو جزاء کے حقدار بن جائیں گے۔

## ہر جان گروئی رکھی ہے

پیارے اسلامی بھائیو! پارہ: 29، سورہ مدثر کی آیت نمبر 38 میں اللہ پاک فرماتا ہے:

كُلُّ نَفْسٍ بِمَا كَسَبَتْ رَهِيبَةٌ ﴿٣٨﴾

ترجمہ: کثر العزفان: ہر جان اپنے کمائے

ہوئے اعمال میں گروئی رکھی ہے۔

مطلب یہ ہے کہ اللہ پاک نے ہمیں زندگی بخشی، جسم دیا، ہاتھ پاؤں دیئے، آنکھ، کان، ناک، عقل و سمجھ عطا فرمائی، پھر ہم پر احکام لازم فرمائے، کچھ چیزیں ہم پر فرض ہیں، کچھ ہم پر اللہ پاک کے واجبات ہیں، اب ان فرائض و واجبات کے بدلے ہماری جان گروئی رکھی گئی ہے، اگر ہم یہ فرائض اور واجبات ادا کرتے ہیں تو ہم اپنی جان جہنم سے آزاد کروا لیں گے، اگر ہم ان میں کوتاہی کرتے ہیں تو خود کو جہنم کا حقدار بنائیں گے۔

بونے والے جو بویں وہ کاٹیں | یہ ہوا تو مر مٹا یارب!  
آہ جو بو چکا ہوں وقت درو | ہو گا حسرت کا سامنا یارب!

مجھے دونوں جہاں کے غم سے بچا | شاد رکھ شاد دامنًا یارب! (1)

اللہ پاک ہمیں اس آزمائش میں کامیابی نصیب فرمائے۔ آخر میں قرآن کریم کی ایک سبق آموز آیت کریمہ سنیے! اللہ پاک نے فرمایا:

اَسْتَجِیْبُوْا لِرَبِّکُمْ مِّنْ قَبْلِ اَنْ یَّاتِیَکُمْ  
لَا مَرَدَ لَہٗۤ مِنْ اللّٰہِ ۗ مَا لَکُمْ مِّنْ مَّوْجِا  
یُّوْمِ مِیْدِیْۤ وَ مَا لَکُمْ مِّنْ تَّکْوِیْرٍ ﴿۴۷﴾

اپنے رب کا حکم مان لو جو اللہ کی طرف سے نلنے والا نہیں۔ اُس دن تمہارے لیے کوئی پناہ نہ ہوگی اور نہ تمہارے لیے انکار کرنا ممکن ہوگا۔ (پارہ: 25، سورہ شوری: 47)

اللہ پاک ہمیں حکم ماننے والا، نیکیاں کرنے والا، اپنے رب کریم کا پسندیدہ بندہ بننے کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ۔

## دعوتِ اسلامی کے ایک شعبے کا تعارف: ایف جی آر ایف

پیارے اسلامی بھائیو! دعوتِ اسلامی عاشقانِ رسول کی دینی و فلاحی تنظیم ہے۔ اس تنظیم کے ذریعے بڑے پیمانے پر دینِ اسلام کی خدمت کے ساتھ ساتھ پیارے آقا صلی اللہ علیہ و آلہ وسلم کی دکھیری اُمت کی خیر خواہی بھی کی جارہی ہے۔

اس مقصد کے لیے دعوتِ اسلامی کا شعبہ: **فیضانِ گلوبل ریلیف فاؤنڈیشن (FGRF)** بنایا گیا ہے۔ یہ شعبہ ❀ مسلمانوں کی خیر خواہی ❀ یتیموں کی کفالت ❀ ناگہانی آفات میں مسلمانوں کی امداد ❀ شجر کاری ❀ بلڈ ڈونیشن ❀ گھروں کی تعمیر ❀ راشن ❀ اور طبی امداد ❀ اور ان کے علاوہ مختلف سطحوں پر اپنی خدمات انجام دے رہا ہے۔

اس شعبہ کے ذریعے اب تک کم و بیش ❀ 86 ہزار خون کی بوتلیں عطیہ ❀ 95 لاکھ 17 ہزار سے زائد افراد کی مالی امداد ❀ ہیلتھ کیئر سنٹر کے ذریعے کم و بیش 92 ہزار سے زائد افراد کی طبی امداد کی جا چکی ہے ❀ جبکہ کم و بیش 35 لاکھ درختوں کی شجرکاری کی جا چکی ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

## مَعْرِفَةُ الْقُرْآن موبائل ایپلی کیشن کا تعارف

پیارے اسلامی بھائیو! عاشقانِ رسول کی دینی تنظیم دعوتِ اسلامی کے آئی، ٹی ڈی پارٹنمنٹ

نے ایک بہت ہی پیاری موبائل ایپلی کیشن بنام **مَعْرِفَةُ الْقُرْآن** جاری کی ہے۔ آپ اس ایپلی کیشن کے ذریعے ❀ قرآن پاک کا لفظی اور با محاورہ ترجمہ پڑھ سکتے ہیں ❀ اس ایپلی کیشن میں آیات کے عنوانات بھی دیئے گئے ہیں، جس کی مدد سے اپنے موضوع کے مطابق قرآنی آیات دیکھی اور تلاش کی جاسکتی ہیں۔ خصوصاً مبلغِ اسلامی بھائی اس آپشن سے بہت مدد لے سکتے ہیں ❀ ایپلی کیشن میں سرچ کا آپشن بھی دیا گیا ہے، جس کی مدد سے آیات تلاش کرنے میں سہولت ملتی ہے ❀ موضوعات کو پین پوائنٹ کرنے کا بھی آپشن دیا گیا ہے۔ آپ بھی یہ ایپلی کیشن انسٹال کر لیجئے! خود بھی فائدہ اٹھائیے اور دوسروں کو بھی اس کی ترغیب دیجئے!

## عطیات کی ترغیب

پیارے اسلامی بھائیو! آپ کی اپنی دینی تنظیم دعوتِ اسلامی، اس وقت 80 سے زائد

شعبہ جات میں دین کی خدمت کرنے میں مصروف ہے ❀ الحمد للہ! 15 سو سے زائد جامعات المدینہ (گرلز اینڈ بوائز)، 19 ہزار 9 سو مدارس المدینہ (بوائز اینڈ گرلز) قائم ہیں، جن میں حفظ و ناظرہ، عالم کورس (درسِ نظامی)، مختلف تخصصات (Specialization)، فرائض

علوم کورسز کروائے جاتے ہیں ❀ جامعات و مدارس المدینہ (بوائز اینڈ گرانز) میں طلبہ کی مجموعی تعداد تقریباً 5 لاکھ 69 ہزار ہے ❀ فیضان اسلامک اسکول، دارالمدینہ (اسکول، کالج، یونیورسٹی) کی تعداد 299، جبکہ طلبہ و طالبات کی تعداد 54 ہزار سے زائد ہے ❀ میڈیا کے مختلف پلیٹ فارمز پر بھی خدمتِ دین کا سلسلہ جاری ہے ❀ پرنٹ میڈیا (میں بہت سی کتب و رسائل کے ساتھ ساتھ ماہنامہ فیضانِ مدینہ کی اشاعت کا سلسلہ جاری ہے جو کہ اس وقت دنیا کی 7 بڑی زبانوں میں شائع ہونے والا کثیر الاشاعت ماہنامہ ہے) ❀ سوشل میڈیا (مثلاً، یوٹیوب (Youtube)، فیس بک (Facebook)، انسٹاگرام (Instagram) وغیرہ) پر مجموعی طور پر تقریباً 7 کروڑ فالورز (Followers) ہیں جبکہ مجموعی طور پر یوزر کی تعداد بلینز (Billions) میں ہے

آپ بھی خدمتِ دین کے اس کام میں اپنا حصہ شامل کیجیے! اپنے عطیات دعوتِ اسلامی کو دیجیے، آپ کے چندے یعنی ڈونیشن کو کسی بھی جائز، دینی، اصلاحی، فلاحی، روحانی، خیر خواہی، بھلائی اور آمدنی بڑھانے کے جائز اور محفوظ کاموں میں لگایا جاسکتا ہے تاکہ بڑھتے ہوئے اخراجات کو پورا کیا جاسکے۔

دعوتِ اسلامی کی قیوم، سارے جہاں میں بچ جائے دھوم

اس پہ فدا ہو بچہ بچہ یا اللہ! مری جھولی بھر دے

صَلُّوْا عَلَی الْحَبِیْب! صَلَّی اللہُ عَلَی مُحَمَّد

چند ضروری اعلانات

پیارے اسلامی بھائیو! ماہ رمضان میں بطور خاص امیر اہلسنت مولانا محمد الیاس قادری دامت برکاتہم العالیہ مدنی چینل پر روزانہ عصر کی نماز اور تراویح کی نماز کے بعد مدنی مذاکرے کے ذریعے سوالات کے جوابات عنایت فرماتے ہیں۔ تمام ذمہ داران و عاشقانِ رسول ان

مدنی مذاکروں میں خود بھی شرکت فرمائیں اور دوسروں کو بھی اس کی دعوت دیں ❀ امیر اہلسنت دامت برکاتہم العالیہ یا خلیفہ امیر اہلسنت دامت برکاتہم العالیہ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **امیر اہل سنت کا بچپن** کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور جو سوشل میڈیا مثلاً: واٹس ایپ وغیرہ استعمال کرتے ہیں، رضائے الہی اور ثواب کے لیے یہ رسالہ دوسروں کو بھی شیئر (Share) کیجیے! ❀ مسلمانوں کے چوتھے خلیفہ علی المرتضیٰ رضی اللہ عنہ کی ذات پاک کسی تعارف کی محتاج نہیں، آپ اولیاء کے سردار ہیں، آپ رضی اللہ عنہ کی کرامات بے شمار ہیں جن کو سننے سنانے سے ایمان کو تازگی ملتی اور دلوں میں محبت اہل بیت کی شمع روشن ہوتی ہے! مکتبۃ المدینہ پیش کرتا ہے آپ کی کرامات کا ایک خوبصورت اور ایمان افروز مجموعہ، بنام؛ **کرامات شیر خدا**۔ اس رسالے کو مکتبۃ المدینہ کی کسی بھی شاخ سے **35 روپے** میں قیمتاً طلب فرمائیے۔ ❀ ماہ رمضان کو نیکیوں میں گزارنے کے لیے مکتبۃ المدینہ سے **جنتی اعمال کارڈ 5 روپے** میں حاصل کریں، اس کے علاوہ جنتی اعمال موبائل ایپلی کیشن کو انسٹال کر کے جائزہ لیا جاسکتا ہے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

**پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدار رسالت، شہنشاہ نبوت صلی اللہ علیہ وآلہ وسلم نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت

میں میرے ساتھ ہوگا۔<sup>(1)</sup>

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا  
وعدے کی پابندی سنت ہے

2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ: (1): جو وعدہ پورا نہیں کرتا، اُس کا کوئی ایمان

نہیں۔<sup>(2)</sup> (2): جو مسلمان اپنے بھائی سے وعدہ خلافی کرے اس پر اللہ پاک اور فرشتوں اور تمام انسانوں کی لعنت ہے۔<sup>(3)</sup>

اے عاشقانِ رسول! وعدہ پورا کرنا سنتِ مصطفیٰ بلکہ سنتِ انبیاء ہے ﴿ہمارے آقا صَلَّى اللهُ

عَلَيْهِ وَآلِهِ وَسَلَّمَ وعدے کے بہت پکے تھے اور ﴿وعدہ توڑنے کو بہت ناپسند فرماتے تھے﴾ اِغْلَانِ نبوت سے پہلے ایک مرتبہ ایک شخص نے آپ سے عرض کیا: آپ ٹھہریئے! میں ابھی آتا ہوں، وہ شخص چلا گیا مگر واپس آنا بھول گیا، 3 دن کے بعد اُسے دوبارہ یاد آیا، جب یہ اسی جگہ پہنچا تو یہ دیکھ کر حیران رہ گیا کہ آپ صَلَّى اللهُ عَلَيْهِ وَآلِهِ وَسَلَّمَ 3 دن گزرنے کے باوجود وہیں تشریف فرما تھے اور مَا شَاءَ اللهُ! شفقت و رحمت اور حُسنِ اخلاق دیکھئے! آپ صَلَّى اللهُ عَلَيْهِ وَآلِهِ وَسَلَّمَ نے اسے ڈانٹا نہیں، غصہ نہیں ہوئے، بس اتنا فرمایا: اے شخص! تُو نے مجھے مشقت میں ڈال دیا۔<sup>(4)</sup> اللہ پاک ہمیں بھی سنتِ سرکار پر عمل کرتے ہوئے وعدے پورے کرنے والا بنائے۔ آمین بِجَاہِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

مختلف سنیتیں سیکھنے کے لئے مکتبۃ المدینہ کی بہارِ شریعت جلد: 3 سے حصہ: 16 اور

①... تاریخِ مدینہ دمشق، جلد: 9، صفحہ: 343۔

②... مصنف ابنِ ابی شیبہ، کتاب الایمان، جلد: 7 صفحہ: 223۔

③... بخاری، کتاب الجزیہ، صفحہ: 815، حدیث: 3179۔

④... أَبُو دَاوُد، کتاب ادب، باب فی العدة، صفحہ: 781، حدیث: 4996۔

شیخ طریقت، امیر اہلسنت مولانا محمد الیاس عطار قادری رضوی دامت برکاتہم العالیہ کا 91 صفحات کا رسالہ 550 سنتیں اور آداب خرید فرمائیے اور پڑھئے۔ سنتیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر اسفر بھی ہے۔

سنتیں سیکھنے تین دن کے لئے | ہر مہینے چلیں، قافلے میں چلو

اللہ پاک ہمیں عمل کی توفیق عطا فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

## دُعوتِ اسلامی کے ہفتہ وار اجتماع میں پڑھے جانے والے دُرُودِ پاک اور دعائیں

### ﴿1﴾ تمام گناہ معاف

روایت کے مطابق اس درود کو پڑھنے سے تمام گناہ معاف ہو جاتے ہیں۔ (1)

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

### ﴿2﴾ رَحْمَتِ کے 70 دروازے

یہ درود پاک کو پڑھنے والے کے لیے رَحْمَتِ کے 70 دروازے کھول دیئے جاتے ہیں۔ (2)

صَلَّى اللَّهُ عَلَىٰ مُحَمَّدٍ

### ﴿3﴾ 6 لاکھ دُرُودِ شَرِيفِ کا ثواب

یہ دُرُودِ شَرِيفِ ایک بار پڑھنے سے 6 لاکھ دُرُودِ شَرِيفِ پڑھنے کا ثواب حاصل ہو گا۔ (3)

اللَّهُمَّ صَلِّ عَلَى سَيِّدِنَا مُحَمَّدٍ عِدَدَ مَا فِي عِلْمِ اللَّهِ صَلَاةً دَائِمَةً بِدَاوَامِ مُلْكِ اللَّهِ

### ﴿4﴾ قَرَبِ مُصْطَفَىٰ صَلَّى اللَّهُ عَلَيْهِ وَآلِهِ وَسَلَّمَ

یہ درود شَرِيفِ پڑھنے سے قَرَبِ مُصْطَفَىٰ صَلَّى اللَّهُ عَلَيْهِ وَآلِهِ وَسَلَّمَ ملے گا۔ (4)

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَىٰ لَهُ

1... أَفْضَلُ الصَّلَاةِ، صفحہ: 65، خلاصہ۔

2... قَوْلُ الْبَدْرِ، باب ثانی، صفحہ: 277۔

3... أَفْضَلُ الصَّلَاةِ، صفحہ: 149۔

4... قَوْلُ الْبَدْرِ، باب ثانی، صفحہ: 125، خلاصہ۔

## ﴿5﴾ دُرُودِ شَفَاعَت

حدیث پاک کے مطابق یہ درود پاک پڑھنے والے کو شفاعت مصطفیٰ نصیب ہوگی۔<sup>(1)</sup>

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُبْرَرَّ بِعِنْدِكَ يَوْمَ الْقِيَامَةِ

## ﴿1﴾ 1 ہزار دن تک نیکیاں

یہ دُعا پڑھنے والے کے لیے 70 فرشتے ایک ہزار دن تک نیکیاں لکھتے ہیں۔<sup>(2)</sup>

جَزَى اللَّهُ عَنَّا مُحَمَّدًا أَمَا هُوَ أَهْلُهُ

## ﴿2﴾ گویا شبِ قدر حاصل کر لی

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ

قَدْر حاصل کر لی۔<sup>(3)</sup> دعا کیا ہے؟ آئیے! پڑھتے ہیں:

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

①... الترغیب والترہیب، کتاب الذکر والذم، جلد 2، صفحہ 329، حدیث: 30 ملخصاً۔

②... مجمع الزوائد، کتاب الادعیہ، جلد 10، صفحہ 254، حدیث: 17305۔

③... تاریخ ابن عساکر، جلد 19، صفحہ 155، حدیث: 4415۔